

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, ज्येष्ठ २७ गते २०२६ साल

श्री ५ को सरकार

भूमिसुधार मन्त्रालयको
सूचना

श्री ५ को सरकारले बनाएको तल लेखिएबमोजिमको भूमि सम्बन्धी (छैठौं संशोधन) नियमहरू, २०२५ सर्वसाधारणको जानकारीको लागि प्रकाशित गरिएको छ ।

भूमि सम्बन्धी (छैठौं संशोधन) नियमहरू, २०२५

भूमि सम्बन्धी नियमहरू, २०२१ (यसपछि मूल नियमावली भनिएको) मा केही संशोधन गर्न वाञ्छनीय भएकोले भूमि सम्बन्धी ऐन, २०२१ को दफा ६१ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ:- (१) यी नियमहरूको नाम “भूमि सम्बन्धी (छैठौं संशोधन) नियमहरू २०२५” रहेको छ ।

(२) यी नियमहरू तुरुन्त प्रारम्भ हुनेछन् ।

२. मूल नियमावलीको नियम ४६ मा संशोधन:- मूल नियमावलीको नियम ४६ को सट्टा देहायबमोजिमको नियम ४६ राखिएको छ-

(२३)

आधिकारिकता, मुद्रण विभागबाट प्रमाणित गरिएपछि मात्र लागु हुनेछ।

४६. कृत बुझाउने समय:- ऐनको दफा ३६ को उप-दफा (१) बमोजिम मोहिले बुझाउनु पर्ने कृत जग्गावालालाई देहायबमोजिमको जग्गाको सम्बन्धमा देहायबमोजिमको समयभित्र बुझाई सक्नुपर्छ:-

- (क) वर्ष बाली मुख्य वार्षिक उब्जनी हुने तराई र भित्र मधेशको जग्गाको सम्बन्धमा माघमसान्तसम्म ।
- (ख) वर्ष बाली मुख्य वार्षिक उब्जनी हुने काठमाडौं उपत्यका र पहाडको जग्गाको सम्बन्धमा पौषमसान्तसम्म ।
- (ग) हिउँदे बाली नै मुख्य वार्षिक उब्जनी हुने जग्गाको सम्बन्धमा ज्येष्ठमसान्तसम्म ।

आज्ञाले-

रामबहादुर रावल

श्री ५ को सरकारको सचिव ।

श्री ५ को सरकारको छापाखानामा मुद्रित ।

१३०

आधिकारिकता मुद्रण विभागबाट प्रमाणित गरिएपछि मात्र लागु हुनेछ।